

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*śrīśaṅkarācārya viracitaṃ*  
**॥ bhajagovindam ॥**

*This document\* has been prepared by*

***Sunder Kidambi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ

॥ bhajagovindam ॥

bhaja govindam bhaja govindam  
govindam bhaja mūḍhamate |  
samprāpte sannihite kāle  
na hi na hi rakṣati dukṛñkaraṇe ॥ 1 ॥

mūḍha jahīhi dhanāgamatrṣṇām  
kuru sadbuddhiṃ manasi vitṣṇām |  
yallabhase nijakarmopāttam  
vittam tena vinodaya cittam ॥ 2 ॥

nārīstanabhara nābhīdeśam  
drṣṭvā māgāmohāveśam |  
etanmāṃsāvasādi vikāram  
manasi vicintaya vāram vāram ॥ 3 ॥

nalīnīdalagata jalamatitaralam  
tadvajjīvitamatiśayacapalam |  
viddhi vyādhyabhimānagrastam  
lokaṃ śokahatam ca samastam ॥ 4 ॥

yāvadvittopārjana saktah  
tāvannija parivāro raktaḥ |  
paścājjīvati jarjara dehe  
vārtām ko'pi na pṛcchati gehe ॥ 5 ॥

yāvatpavano nivasati dehe  
tāvatpṛcchati kuśalam gehe |  
gatavati vāyau dehāpāye  
bhāryā bibhyati tasminkāye ॥ 6 ॥

bālastāvatkṛīdāsaktaḥ  
taruṇastāvattaruṇīsaktaḥ |  
vṛddhastāvaccintāsaktaḥ  
parame brahmaṇi ko'pi na saktah ॥ 7 ॥

kā te kāntā kaste putraḥ  
saṃsāro'yamatīva vicitraḥ |

kasya tvaṃ kaḥ kuta āyātaḥ  
tattvaṃ cintaya tadiha bhrātaḥ || 8 ||

satsaṅgatve nissaṅgatvaṃ  
nissaṅgatve nirmohatvam |  
nirmohatve niścalatatvaṃ  
niścalatatve jīvanmuktiḥ || 9 ||

vayasi gate kaḥ kāmavikāraḥ  
śuṣke nīre kaḥ kāsāraḥ |  
kṣīṇe vitte kaḥ parivāraḥ  
jñāte tattve kaḥ saṃsāraḥ || 10 ||

mā kuru dhana jana yauvana garvaṃ  
harati nimeṣātkālaḥ sarvam |  
māyāmayamidamakhiḥ budhvā  
brahmapadaṃ tvaṃ praviśa veditvā || 11 ||

dinayāminyau sāyaṃ prātaḥ  
śīśiravasantau punarāyātaḥ |  
kālaḥ krīḍati gacchatyāyuh  
tadapi na muñcatyāśāvāyuh || 12 ||

kā te kāntā dhanagatacintā  
vātula kiṃ tava nāsti niyantā |  
trijagati sajjanasaṅgatirekā  
bhavati bhavārṇavataṛaṇe naukā || 13 ||

jaṭilo muṇḍi luñchitakeśaḥ  
kāṣāyāmbarabahukṛtaveśaḥ |  
paśyannapi ca na paśyati mūḍho  
hyudaranimittaṃ bahukṛtaveśaḥ || 14 ||

aṅgaṃ galitaṃ palitaṃ muṇḍaṃ  
daśanavihīnaṃ jātaṃ tuṇḍam |  
vṛddho yāti grhītvā daṇḍam  
tadapi na muñcatyāśāpiṇḍam || 15 ||

agre vahniḥ pṛṣṭhe bhānu  
rātrau cubukasamarpitajānuḥ |

karatalabhikṣastarutalavāsaḥ  
tadapi na muñcatyāśāpāsaḥ || 16 ||

kurute gaṅgāsāgaragamanam  
vrataparipālanamathavā dānam |  
jñānavihīnaḥ sarvamatena  
muktim na bhajati janmaśatena || 17 ||

sura mandira taru mūla nivāsaḥ  
śayyā bhūtalamajinam vāsaḥ |  
sarva parigraha bhoga tyāgaḥ  
kasya sukham na karoti virāgaḥ || 18 ||

yogarato vā bhogarato vā  
saṅgarato vā saṅgavihīnaḥ |  
yasya brahmaṇi ramate cittam  
nandati nandati nandatyeva || 19 ||

bhagavad gītā kiñcidadhītā  
gaṅgā jalalava kaṇikāpītā |  
sakṛdapi yena murāri samarcā  
kriyate tasya yamena na carcā || 20 ||

punarapi jānanam punarapi maraṇam  
punarapi janānī jathare śayanam |  
iha saṁsāre bahudustāre  
kṛpayā'pāre pāhi murāre || 21 ||

rathyā carpaṭa viracita kanthaḥ  
puṇyāpuṇya vivarjita panthaḥ |  
yogī yoganiyojita citto  
ramate bālonmattavadeva || 22 ||

kastvam ko'ham kuta āyātaḥ  
kā me janānī ko me tātaḥ |  
iti paribhāvaya sarvamasāram  
viśvam tyaktvā svapna vicāram || 23 ||

tvayi mayi cānyatraiko viṣṇuḥ  
vyartham kupyasi mayyasahiṣṇuḥ |

*bhava samacittaḥ sarvatra tvaṃ  
vāñchasyacirādyadi viṣṇutvam ॥ 24 ॥*

*śatrau mitre putre bandhau  
mā kuru yatnaṃ vighrahasandhau |  
sarvasminnapi paśyātmānaṃ  
sarvatrotsṛja bhedājñānam ॥ 25 ॥*

*kāmaṃ krodhaṃ lobhaṃ mohaṃ  
tyaktvā' 'tmānaṃ bhāvaya ko'ham |  
ātmajñāna vihīnā mūḍhāḥ  
te pacyante narakanigūḍhāḥ ॥ 26 ॥*

*geyaṃ gītā nāma sahasraṃ  
dhyeyaṃ śrīpati rūpamajasram |  
neyaṃ sajjana saṅge cittaṃ  
deyaṃ dīnajanāya ca vittam ॥ 27 ॥*

*sukhataḥ kriyate rāmābhogaḥ  
paścāddhanta śarīre rogaḥ |  
yadyapi loke maraṇaṃ śaraṇaṃ  
tadapi na muñcati pāpācaraṇam ॥ 28 ॥*

*arthamanarthaṃ bhāvaya nityaṃ  
nāsti tataḥ sukhaśaḥ satyam |  
putrādapi dhana bhājāṃ bhītiḥ  
sarvatraiṣā vihitā rītiḥ ॥ 29 ॥*

*prāṇāyāmaṃ pratyāhāraṃ  
nityānitya vivekavicāram |  
jāpyasameta samādhividhānaṃ  
kurvavadhānaṃ mahadavadhānam ॥ 30 ॥*

*gurucaraṇāmbuja nirbhara bhaktaḥ  
saṃsārādacirādbhava muktaḥ |  
sendriyamānasa niyamādevaṃ  
drakṣyasi nija hṛdayasthaṃ devam ॥ 31 ॥*

*॥ iti bhajagovindaṃ saṃpūrṇam ॥*